

# राजस्थान पत्रिका

झुंझुनूं, रविवार 13 फरवरी 2011

## भारतीय सेना व बिट्स संस्थान मिलकर करेंगे काम

पिलानी. बिट्स संस्थान एवं भारतीय सेना मिलकर विभिन्न विभिन्न विषयों पर शोध कार्य करेंगे। ये अनुसंधान भारतीय सेना के लिए काफी उपयोगी होंगे। इसके लिए भारतीय सेना तथा बिट्स संस्थान के बीच समझौता हो चुका है। संस्थान के मीडिया प्रभारी ने बताया कि सेना एवं संस्थान की संयुक्त बैठक शुक्रवार को दिल्ली स्थित कश्मीर हाउस में हुई। बैठक में संस्थान के कुलपति प्रो. बीएन जैन एवं लेफ्टिनेन्ट जनरल वीके चतुर्वेदी ने समझौते पर हस्ताक्षर किए हैं। समझौते के अनुसार बिट्स संस्थान पिलानी, हैदराबाद एवं गोवा कैम्पस भारतीय सेना के लिए सुरक्षा सूचना प्रणाली को दक्ष, रोबोटिक्स दक्षता एवं संचार क्षेत्र में सहयोग करेगा। समझौते के अनुसार भारतीय सेना के अधिकारी सेना में रहते हुए ही बिट्स संस्थान से शोध उपाधि भी प्राप्त कर सकेंगे। उल्लेखनीय है कि हाल ही में चार दिसंबर को थलसेना अध्यक्ष



समझौते पर हस्ताक्षर करते बिट्स व सेना के अधिकारी।

जनरल वीके सिंह बिरला पब्लिक स्कूल के वार्षिकोत्सव में भाग लेने के लिए पिलानी आए थे। उस समय उन्होंने इसके लिए संकेत भी दिए थे।